

പതിനാലാം കേരള നിയമസഭ

പത്തൊൻപതാം സമ്മേളനം

നക്ഷത്ര ചിഹ്നമിട്ട
ചോദ്യം നമ്പർ : *55

03.03.2020 ൽ മറുപടിക്ക്


പ്രവാസി നിക്ഷേപം ആകർഷിക്കുന്നതിനുള്ള നടപടികൾ

	ചോദ്യം		മറുപടി
	<p>ശ്രീ. കെ.സി.ജോസഫ് ശ്രീ. റോജി എം. ജോൺ ശ്രീ. എ.പി. അനിൽ കുമാർ ശ്രീ. എൽദോസ് പി. കുന്നപ്പിള്ളിൽ :</p>		<p align="center">ശ്രീ. ഇ.പി.ജയരാജൻ (വ്യവസായവും സ്പോർട്സും യുവജനകാര്യവും വകുപ്പു മന്ത്രി)</p>
(എ)	<p>സംസ്ഥാനത്ത് പുതിയ വ്യവസായങ്ങൾ ആരംഭിക്കുന്നതിന് ഉതകുന്ന സാഹചര്യമാണോ നിലവിലുള്ളതെന്നും ഇതിനായി എന്തെല്ലാം നടപടികളാണ് വ്യവസായ വകുപ്പ് സ്വീകരിച്ചിട്ടുള്ളതെന്നും വ്യക്തമാക്കാമോ;</p>	(എ)	<p>സംസ്ഥാനത്ത് പുതിയ വ്യവസായങ്ങൾ ആരംഭിക്കുന്നതിന് ഉതകുന്ന സാഹചര്യം ഒരുക്കുന്നതിന്റെ ഭാഗമായി "2018 ലെ കേരള നിക്ഷേപം പ്രോത്സാഹിപ്പിക്കലും സുഗമമാക്കലും ആക്ട്" പുറപ്പെടുവിക്കുകയും ആയതിന്റെ ഭാഗമായി പുതിയ വ്യവസായ സംരംഭകർക്ക് 15 വകുപ്പുകളിൽ/ ഏജൻസികൾ നിന്നുമുള്ള അനുമതി കാലതാമസം ഇല്ലാതെ ഓൺലൈനായി ലഭ്യമാക്കുന്നതിനായി ഏകജാലക സംവിധാനമായ കെ-സിപ്ലി 11.02.2019 മുതൽ നിലവിൽ വന്നിട്ടുണ്ട്.</p> <p>സംസ്ഥാനത്ത് വ്യവസായം തുടങ്ങുന്നതിനുള്ള അനുമതി വേഗത്തിൽ ലഭ്യമാക്കുന്നതിനായി കേരള സിംഗിൾ വിൻഡോ ക്ലിയറൻസ് ബോർഡ് ആന്റ് ഇൻഡസ്ട്രിയൽ ട്രാൻഷിപ്പിംഗ് ഏജൻസി ഡെവലപ്മെന്റ് ആക്ട് 1999 ഭേദഗതി വരുത്തുകയും, കൂടാതെ മലിനീകരണ നിയന്ത്രണബോർഡിന്റെ വ്യവസ്ഥകൾ പ്രകാരം ചുവപ്പ് കാറ്റഗറിയിൽ ഉൾപ്പെടാത്തതും 10 കോടി രൂപ വരെ മൂലധന നിക്ഷേപമുള്ള എല്ലാ പദ്ധതികൾ/വ്യവസായ സ്ഥാപനങ്ങൾ ആരംഭിക്കുന്നതിന് വിവിധ ആക്ടുകൾ പ്രകാരം ലഭിക്കേണ്ടതായ ലൈസൻസുകളോ/ അപ്രൂവലുകളോ/ പെർമിറ്റുകളോ ഹാജരാക്കുന്നതിന് 3 വർഷത്തേക്ക് ഇളവുകൾ അനുവദിക്കാമെന്ന് വ്യവസ്ഥ ചെയ്യുന്ന 2019 -ലെ കേരള സൂക്ഷ്മ - ചെറുകിട-ഇടത്തരം വ്യവസായ സ്ഥാപനങ്ങൾ</p>

		<p>സുഗമമാക്കൽ നിയമം പ്രാബല്യത്തിൽ വന്നിട്ടുണ്ട്.</p> <p>വ്യവസായ സംരംഭങ്ങൾ ആരംഭിക്കുന്നതിനുള്ള ലൈസൻസ് സമയ ബന്ധിതമായി അതായത് അപേക്ഷ നൽകി ഒരു മാസത്തിനകം ലഭിക്കുന്നതിലേക്കായി ജില്ലാ തലത്തിൽ ജില്ലാ കളക്ടർ ചെയർമാനും, ജില്ലാ വ്യവസായ കേന്ദ്രം ജനറൽ മാനേജർ കൺവീനറുമായി ജില്ലാ ബോർഡുകളും, സംസ്ഥാന തലത്തിൽ ചീഫ് സെക്രട്ടറി ചെയർമാനും, കേരള സംസ്ഥാന വ്യവസായ വികസന കോർപ്പറേഷൻ മാനേജിംഗ് ഡയറക്ടർ കൺവീനറുമായി സംസ്ഥാന ബോർഡും രൂപീകരിക്കപ്പെട്ടിട്ടുണ്ട്. 15 കോടി വരെയുള്ളവയുടെ ചുമതല ജില്ലാ ബോർഡിനും 15 കോടിയിൽ മുകളിൽ ഉള്ളവയുടെ ചുമതല സംസ്ഥാന ബോർഡിലും നിക്ഷിപ്തമാണ്. കൂടാതെ വ്യവസായങ്ങൾ ആരംഭിക്കുന്നതിനായി വ്യവസായ വകുപ്പിന്റെ ഏജൻസികളുടെ പാർക്കുകളിൽ അടിസ്ഥാന സൗകര്യങ്ങൾ വികസിപ്പിച്ച് പ്ലോട്ടുകൾ ഒരുക്കിയിട്ടുണ്ട്.</p> <p>സമൂഹത്തിൽ സംരംഭകത്വ സംസ്കാരം വികസിപ്പിച്ചെടുക്കുന്നതിനുള്ള വിവിധ പദ്ധതികൾ വകുപ്പ് നടപ്പിലാക്കി വരുന്നുണ്ട്. യുവജനങ്ങളിൽ സംരംഭക സംസ്കാരം വികസിപ്പിക്കുന്നതിനായി സ്കൂൾ, കോളേജ് തലങ്ങളിൽ സംരംഭകത്വ വികസന ക്ലബ്ബുകൾ ആരംഭിക്കുന്നതിനും അവയ്ക്ക് സംരംഭക വികസന പരിപാടികൾ സംഘടിപ്പിക്കുന്നതിനുള്ള സാമ്പത്തിക സഹായം നൽകുകയും ചെയ്യുന്നു. കൂടാതെ സ്റ്റാർട്ടപ്പുകൾക്കുള്ള സേവനങ്ങൾ നൽകുന്നതിനും, ജില്ലാ വ്യവസായ കേന്ദ്രങ്ങളിൽ ബിസിനസ് ഇൻകുബേഷൻ സെന്റർ ആരംഭിക്കുന്നതിനും വകുപ്പ് മുൻഗണന നൽകിയിട്ടുണ്ട്.</p>
<p>(ബി) പ്രവാസി മലയാളികളുടെ സഹകരണത്തോടെ ഏതൊക്കെ പുതിയ സംരംഭങ്ങളാണ് ആരംഭിക്കുന്നത്; ഇതിലൂടെ എത്ര കോടി രൂപയുടെ നിക്ഷേപമാണ്</p>	<p>(ബി) സംസ്ഥാനത്ത് റബ്ബർ മേഖലയിൽ മൂല്യവർദ്ധിത ഉൽപ്പന്നങ്ങൾ നിർമ്മിക്കുന്നതിന് വേണ്ടി കേരള റബ്ബർ ലിമിറ്റഡ് എന്ന പേരിൽ ഒരു സിയാൽ മോഡൽ കമ്പനി രൂപീകരിച്ചിട്ടുണ്ട്. ഈ</p>	

	<p>സംസ്ഥാനത്ത് ഉണ്ടാകുകയെന്ന് വെളിപ്പെടുത്താമോ;</p>		<p>കമ്പനിയിൽ 26% ഓഹരി സർക്കാരിന്റെയും 74% ഓഹരി സ്വകാര്യ നിക്ഷേപകരുടെയും ആയിട്ടാണ് വിഭാവനം ചെയ്തിട്ടുള്ളത്. ഇതിൽ പ്രവാസി മലയാളികളുടെ സഹകരണവും പ്രതീക്ഷിക്കുന്നുണ്ട്. പ്രാരംഭദശയിൽ 49 കോടി രൂപ സ്വകാര്യ നിക്ഷേപകരിൽ നിന്നും സ്വരൂപിക്കുവാനാണ് ഉദ്ദേശമിട്ടിട്ടുള്ളത്.</p> <p>കൂടാതെ ചെങ്ങന്നൂരിൽ പുതുതായി ആരംഭിക്കുന്ന മൾട്ടി സ്പെഷ്യാലിറ്റി ആശുപത്രിയായ 'ഡോക്ടർ കെ.എം.ചെറിയാൻ ബയോഹോസ്പിറ്റൽ' പ്രവാസി നിക്ഷേപവും കെ.എസ്.ഐ.ഡി.സിയുടെ വായ്പയും സംയോജിച്ചുള്ളതാകുന്നു. ഏകദേശം 185 കോടി രൂപ മുതൽമുടക്ക് പ്രതീക്ഷിക്കുന്ന ഈ പദ്ധതിയുടെ നിർമ്മാണ പ്രവർത്തനം ത്വരിതഗതിയിൽ പുരോഗമിച്ചുവരുന്നു. ഈ വർഷം ജൂലൈയോടെ പ്രവർത്തനം തുടങ്ങുമെന്ന് പ്രതീക്ഷിക്കുന്നു. പ്രസ്തുത പദ്ധതിയിൽ 35 കോടി രൂപ കെ.എസ്.ഐ.ഡി.സി. വായ്പയും, 150 കോടി രൂപ പ്രവാസി നിക്ഷേപവുമാണ് വിഭാവനം ചെയ്തിരിക്കുന്നത്.</p>
(സി)	<p>പ്രവാസി നിക്ഷേപം ആകർഷിക്കുന്നതിനായി കൊച്ചിയിൽ സംഘടിപ്പിച്ച അസെൻഡ് 2020 ന്റെ അടിസ്ഥാനത്തിൽ പദ്ധതികൾ സമയബന്ധിതമായി ആരംഭിക്കുവാൻ എന്തെല്ലാം നടപടികളാണ് വ്യവസായ വകുപ്പ് കൈക്കൊണ്ടിട്ടുള്ളതെന്ന് അറിയിക്കാമോ;</p>	(സി)	<p>അസെൻഡ് 2020 വ്യവസായ സംഗമത്തിലെ പദ്ധതി നിർദ്ദേശങ്ങൾ പ്രാവർത്തികമാക്കുന്നതിന് ആവശ്യമായ അനന്തര നടപടികൾ സ്വീകരിക്കുന്നതിനും നിക്ഷേപകരെ സഹായിക്കുന്നതിനുമായി G.O(Rt)No.105/2020/ID dated 04.02.2020 പ്രകാരം നോഡൽ ഓഫീസർമാരെ ചുമതലപ്പെടുത്തുകയും കെ.എസ്.ഐ.ഡി.സി -യിൽ ഇൻവെസ്റ്റ്മെന്റ് സെൽ രൂപീകരിക്കുകയും ജില്ലാ വ്യവസായ കേന്ദ്രങ്ങൾ മുഖാന്തിരം ലഭിച്ച നിക്ഷേപ വാഗ്ദാനങ്ങളുടെ മേൽ തുടർ നടപടി സ്വീകരിക്കുന്നതിന് അതാത് ജില്ലകളിൽ ജില്ലാ വ്യവസായ കേന്ദ്രം മാനേജർമാരെ നോഡൽ ഓഫീസർമാരായി നിയമിക്കുകയും ചെയ്തിട്ടുണ്ട്.</p>
(ഡി)	<p>പ്രവാസി വ്യവസായികളെ ആകർഷിക്കുന്നതിനായി 2019-ൽ മുഖ്യമന്ത്രി ഗൾഫ് രാജ്യങ്ങൾ സന്ദർശിച്ചതിന്റെ അടിസ്ഥാനത്തിൽ സംസ്ഥാനത്ത് ഇതിനകം ആരംഭിച്ച വ്യവസായങ്ങളുടെ</p>	(ഡി)	<p>പ്രവാസി വ്യവസായികളെ സംസ്ഥാനത്ത് നിക്ഷേപം നടത്തുന്നതിന് പ്രോത്സാഹിപ്പിക്കുന്നതിന് 2019 ഒക്ടോബറിലെ ബഹു. മുഖ്യമന്ത്രിയുടെ സന്ദർശനത്തിന് അവസരമൊരുക്കി. ദുബായിലെ മലയാളി</p>

	<p>വിശദാംശം നൽകാമോ?</p>	<p>ചാർട്ടേഡ് അക്കൗണ്ടന്റുമാരുമായി വിവിധ സംഘടന പ്രതിനിധികളുമായും, മന്ത്രിമാരും ഉയർന്ന ഉദ്യോഗസ്ഥരും ചർച്ച നടത്തി. കൂടാതെ നിക്ഷേപം നടത്താൻ താല്പര്യമുള്ളവരുമായി നേരിട്ടും നടത്തിയ ചർച്ചകളെ തുടർന്ന് എയർക്രാഫ്റ്റ് സ്പെയർ പാർട്ട്സ് നിർമ്മാണത്തിനും, സ്കീൽ ഡെവലപ്പ്മെന്റ് ഇൻസ്റ്റിറ്റ്യൂട്ട് തുടങ്ങിയ മേഖലകളിലും നിക്ഷേപം നടത്താൻ അവർ താല്പര്യം പ്രകടിപ്പിച്ചു. UAE പൗരൻമാർ, പ്രവാസി ഇന്ത്യക്കാരായ പ്രമുഖ വ്യക്തികളുമായി മറ്റൊരു ചർച്ചയും നടത്തുകയുണ്ടായി. അതിനെതുടർന്ന് DP World Vice President 500 മില്യൺ യു.എസ് ഡോളറിന്റെ നിക്ഷേപം വാഗ്ദാനം ചെയ്യുകയുണ്ടായി. ഇതുശ്ചെയ്ത ചർച്ചകളിലൂടെയുണ്ടായിട്ടുള്ളതായ നിക്ഷേപ വാഗ്ദാനങ്ങളുടെ തുടർ നടപടിയായി കൊച്ചിയിൽ ആഗോളനിക്ഷേപക സംഗമം നടത്തുകയുണ്ടായി.</p>
--	-------------------------	---



സെക്ഷൻ ഓഫീസർ